

**പതിനാലാം കേരള നിയമസഭ
ഒൻപതാം സമ്മേളനം**

നക്ഷത്രചിഹ്നമിടാത്ത ചോദ്യം നം. 2516

05.02.2018 -ൽ മറുപടിക്ക്

ടൂറിസം അടിസ്ഥാന സൗകര്യ വികസനം

ചോദ്യം

ശ്രീ. അനിൽ അക്കര
ശ്രീ. അൻവർ സാദത്ത്
ശ്രീ. എൽദോസ്. പി. കുന്നപ്പിള്ളിൽ
ശ്രീ. കെ.സി. ജോസഫ്

ഉത്തരം

ശ്രീ. കടകംപള്ളി സുരേന്ദ്രൻ
(സഹകരണവും വിനോദസഞ്ചാരവും
ദേവസ്വവും വകുപ്പു മന്ത്രി)

എ) സംസ്ഥാനത്ത് ടൂറിസത്തിന്റെ അടിസ്ഥാന സൗകര്യം വികസിപ്പിക്കുന്നതിന് സ്വീകരിച്ചിട്ടുള്ള നടപടികൾ എന്തൊക്കെയാണെന്ന് വെളിപ്പെടുത്താമോ;

എ) കേരളത്തിലെ ടൂറിസം കേന്ദ്രങ്ങളുടെ അടിസ്ഥാന സൗകര്യം വികസിപ്പിക്കുന്നതിനായി വിവിധ പദ്ധതികൾ നടപ്പാക്കി വരുന്നു. വകുപ്പ് നേരിട്ടും പൊതു സ്വകാര്യ പങ്കാളിത്തത്തോടെയും സ്വകാര്യ സംരംഭകരിലൂടെയുമാണ് പദ്ധതികൾ ആവിഷ്കരിക്കുന്നത്. ഇത്തരത്തിൽപ്പെട്ട പ്രധാന നടപടികൾ താഴെ പറയുന്നവയാണ്.

- പ്രധാന തീർത്ഥാടന ടൂറിസ്റ്റ് കേന്ദ്രങ്ങളുടെ സമഗ്രമായ വികസനം ലക്ഷ്യമാക്കി കേന്ദ്ര ടൂറിസം മന്ത്രാലയം വിഭാവനം ചെയ്തിട്ടുള്ള 'പ്രസാദ്' പദ്ധതിയിൽ ഗുരുവായൂരിനെ ഉൾപ്പെടുത്തി.
- പരിസ്ഥിതി സൗഹൃദ ടൂറിസം പദ്ധതികൾക്കും പൊതു സ്വകാര്യ പങ്കാളിത്തത്തോടെയുള്ള ടൂറിസം പദ്ധതികൾക്കും കൂടുതൽ പ്രാധാന്യം നൽകുന്നു.
- അടിസ്ഥാന സൗകര്യ വികസനത്തിനും വിപണനത്തത്തിലും പ്രത്യേക ശ്രദ്ധയും ഊന്നലും നൽകുന്നു.
- കിഫ്ബി യുടെ ധനസഹായത്തോടെ പ്രധാന ടൂറിസം കേന്ദ്രങ്ങളുടെയും സർക്കൂട്ടുകളുടെയും വികസനത്തിനായി വിശദമായ പ്രോജക്ട് റിപ്പോർട്ടുകൾ തയ്യാറാക്കുന്നതിന് തുടക്കം കുറിച്ചിട്ടുണ്ട്. മലബാറിന്റെ ടൂറിസം വികസനത്തിന് പ്രത്യേക പദ്ധതികൾ തയ്യാറാക്കി വരുന്നു.
- വടക്കൻ കേരളത്തിലെ ജലാശയങ്ങളും ഇവിടത്തെ കലാരൂപങ്ങളും പ്രകൃതിവിഭവങ്ങളും പരിചയപ്പെടുത്തുന്നതിനുള്ള നദീതട ടൂറിസം പദ്ധതി പരിഗണനയിലുണ്ട്. ഇതിന്റെ ഭാഗമായി കാസർഗോഡ്-കണ്ണൂർ ജില്ലകളിലെ നദികളെയും കായലുകളെയും ഉൾപ്പെടുത്തിക്കൊണ്ട് 325 കോടി രൂപയുടെ മലനാട്-മലബാർ ക്രൂയിംഗ് ടൂറിസം പ്രോജക്ട് എന്ന പദ്ധതി കേന്ദ്ര ടൂറിസം മന്ത്രാലയത്തിന്റെ അംഗീകാരത്തിനായി സമർപ്പിച്ചിട്ടുണ്ട്.

- ധർമ്മം-മുഴുപ്പിലങ്ങാട്-കണ്ണൂർ-വയനാട്, കക്കയം-പെരുവണ്ണാമുഴി, കാപ്പാട്-ഇരിങ്ങൽ, വടകര, നീള, നെല്ലിയാമ്പതി, പീച്ചി-വാഴാനി, ചിമ്മിനി, കാലടി-മലയാറ്റൂർ-ആതിരപ്പള്ളി, പീരുമേട്-കട്ടിക്കാനം-വാഗമൺ-ഇടുക്കി, അഷ്ടമുടി, കുറുനംകുളം-വർക്കല-കാപ്പിൽ, നെയ്യാർ-പേപ്പാറ-പൊന്തടി തുടങ്ങിയ കേന്ദ്രങ്ങളിൽ സമഗ്ര ടൂറിസം വികസന പദ്ധതികൾ ആവിഷ്കരിക്കുന്നതാണ്.
- ഉത്തരവാദിത്ത ടൂറിസം എല്ലാ ജില്ലകളിലേയ്ക്കും വ്യാപിപ്പിക്കുന്നതിനുള്ള നടപടി സ്വീകരിച്ചിട്ടുണ്ട്. ഉത്തരവാദിത്ത ടൂറിസത്തിനായി പ്രത്യേക മിഷൻ രൂപീകരിച്ചു.
- പ്രധാന ടൂറിസം കേന്ദ്രങ്ങളെ പ്ലാസ്റ്റിക് രഹിത മേഖലയാക്കി പ്രഖ്യാപിക്കുന്നതിനുള്ള നടപടികൾ കൈക്കൊണ്ടിട്ടുണ്ട്. ഇതിനായി ബോധവൽക്കരണ പ്രവർത്തനങ്ങളും ടൂറിസം മേഖലയുമായി ബന്ധപ്പെട്ടുള്ള മറ്റ് പ്രവർത്തനങ്ങളും സ്വീകരിച്ചു വരുന്നു.
- ബേക്കലിൽ എയർസ്ട്രിപ്പിന് നടപടിയും വയനാട്, ഇടുക്കി എന്നിവിടങ്ങളിൽ എയർസ്ട്രിപ്പുകൾ സ്ഥാപിക്കുന്നതിനുള്ള സാധ്യതാ പഠനത്തിനും തുടക്കം കുറിച്ചു കഴിഞ്ഞിട്ടുണ്ട്.
- ടൂറിസം സെന്ററുകളിലെ വികസനത്തിനായി നിലവിലെ സാങ്കേതിക തടസ്സങ്ങൾ ഒഴിവാക്കുന്നതിനും പദ്ധതികൾ യഥാസമയം നടപ്പിലാക്കുന്നതിനുമായി ഇതര വകുപ്പുകളുടെ ഏകോപനത്തിനായി ഉന്നതതല സമിതി രൂപീകരണത്തിന് നടപടികൾ സ്വീകരിക്കുന്നതാണ്.
- ഡി.റ്റി.പി.സി. കളുടെയും ഡെസ്റ്റിനേഷൻ മാനേജ്മെന്റ് കമ്മിറ്റികളുടെയും ശാസ്ത്രീയമായ പുനഃസംഘടനയ്ക്ക് നടപടി സ്വീകരിച്ചിട്ടുണ്ട്.
- ഗസ്റ്റ് ഹൗസുകളുടെ ശോചനീയാവസ്ഥയും ന്യൂനതകളും പരിഹരിക്കുന്നതിനായി പൊതുമരാമത്ത് വകുപ്പുമായി ചേർന്ന് ദീർഘകാല കരാർ പദ്ധതി ആവിഷ്കരിക്കുന്നുണ്ട്.
- ഹൗസ് ബോട്ടുകൾ, ആയുർവേദ സെന്ററുകൾ, ഹോംസ്റ്റേകൾ, ഹോട്ടലുകൾ, റെസ്റ്റോറന്റുകൾ തുടങ്ങിയ സർവ്വീസ് മേഖലകൾക്ക് ഉത്തരവാദിത്ത ടൂറിസത്തിലൂന്നിയ ക്ലാസിഫിക്കേഷൻ സമ്പ്രദായം ഏർപ്പെടുത്തി.
- പൈതൃക ഗ്രാമ സംരക്ഷണമെന്ന നിലയിൽ ബാലരാമപുരം, മാനാർ, ആറൻമുള, ചെറുതുരുത്തി, പയന്നൂർ, മുത്തങ്ങ തുടങ്ങിയ 10 കേന്ദ്രങ്ങളെ പൈതൃക ഗ്രാമങ്ങളായി വികസിപ്പിക്കുന്നതിന് വേണ്ടിയുള്ള പ്രാരംഭ നടപടികൾ സ്വീകരിച്ചിട്ടുണ്ട്.
- ഹൗസ്ബോട്ടുകളിലെ സുരക്ഷിതത്വം ലക്ഷ്യമാക്കി 'ഹൗസ് ബോട്ട് ട്രാക്കിംഗ് സിസ്റ്റം' പദ്ധതി ആവിഷ്കരിച്ചിട്ടുണ്ട്.

- മുസിരിസ് മാതൃകയിൽ തലശ്ശേരി-ആലപ്പുഴ ഹെറിറ്റേജ് പദ്ധതികൾ നടപ്പാക്കുന്നതിനുള്ള നടപടികൾ ആരംഭിച്ചു കഴിഞ്ഞിട്ടുണ്ട്.
- സംസ്ഥാന ടൂറിസം വകുപ്പ് ആവിഷ്കരിച്ച് നടപ്പിലാക്കി വരുന്ന 'ഗ്രീൻ കാർപ്പറ്റ്' എന്ന പദ്ധതിയിൽ ഭിന്ന ശേഷിക്കാർക്കു കൂടി സൗകര്യപ്രദമായ രീതിയിൽ ടൂറിസം കേന്ദ്രങ്ങളിൽ സൗകര്യം ഏർപ്പെടുത്തുന്നതിനുള്ള സാധ്യത വിഭാവനം ചെയ്തിട്ടുണ്ട്. കൂടാതെ ബാരിയർ ഫ്രീ ടൂറിസം എന്ന പദ്ധതി തുടങ്ങുകയും ചെയ്തിട്ടുണ്ട്.
- സംസ്ഥാന സർക്കാർ ആഭിമുഖ്യത്തിലും കേന്ദ്ര സർക്കാർ ധനസഹായത്തോടെയും തീർത്ഥാടന പൈതൃക ടൂറിസം പദ്ധതി ആവിഷ്കരിക്കുന്നതിനുള്ള ശ്രമം തുടങ്ങിയിട്ടുണ്ട്. ശ്രീപത്മനാഭ സ്വാമി ക്ഷേത്രം, ഗുരുവായൂർ, ശബരിമല, ആറന്മുള എന്നീ കേന്ദ്രങ്ങളെയാണ് ഇപ്രകാരം വികസിപ്പിക്കുന്നത്. പൈതൃകം നില നിർത്തി കൊണ്ടുള്ള രീതിയിലായിരിക്കും വികസന പദ്ധതികൾ ആവിഷ്കരിക്കുന്നത്.

ബി) അന്തർദ്ദേശീയ വിനോദ സഞ്ചാര പ്രോഡക്ടായി സ്പെസസ് റൂട്ട് സർക്യൂട്ട് ആവിഷ്കരിക്കുന്ന പദ്ധതി ഏത് ഘട്ടത്തിലാണെന്ന് വ്യക്തമാക്കാമോ;

ബി) ഇത്തരത്തിൽ പദ്ധതികളൊന്നും ആവിഷ്കരിച്ചിട്ടില്ല

സി) വിനോദ സഞ്ചാരികളുടെ സുരക്ഷിതത്വം ഉറപ്പ് വരുത്തുന്നതിന് ടൂറിസം വകുപ്പ് എന്തെങ്കിലും പ്രത്യേക നടപടി സ്വീകരിച്ചിട്ടുണ്ടോ;


സി) ടൂറിസം കേന്ദ്രങ്ങളിൽ സുരക്ഷാ സംവിധാനങ്ങൾ ഒരുക്കുന്നതിന്റെ ഭാഗമായി ലൈഫ് ഗാർഡുകൾക്കുടേയും ടൂറിസം പോലീസിന്റെയും സേവനം നിലവിൽ ലഭ്യമാക്കിയിട്ടുണ്ട്. കൂടുതൽ ശ്രദ്ധ വേണ്ടി വരുന്ന മേഖലകളിൽ പരിശോധിച്ച് ആവശ്യമായ ശ്രദ്ധ നൽകുന്നതാണ്. പ്രധാനപ്പെട്ട ബീച്ചുകളിലും കായൽ മേഖലകളിലും സഞ്ചാരികൾക്ക് ആവശ്യമായ മുന്നറിയിപ്പ് ബോർഡുകൾ സ്ഥാപിച്ചിട്ടുണ്ട്. ലൈഫ് ഗാർഡുകൾ, ടൂറിസം പോലീസ് എന്നിവരുടെ സാന്നിധ്യവും ഉറപ്പാക്കി വരുന്നു.

ഡി) ഒറ്റയ്ക്ക് വരുന്ന വനിതാ ടൂറിസ്റ്റുകൾക്ക് സംരക്ഷണം ഉറപ്പുവരുത്തുവാൻ പ്രത്യേക പദ്ധതി ആവിഷ്കരിക്കുമോ;

ഡി) പരിശോധിക്കാവുന്നതാണ്.

ഇ) അടുത്ത അഞ്ചു വർഷത്തിനുള്ളിൽ സംസ്ഥാനത്തേക്കുള്ള വിനോദസഞ്ചാരികളുടെ എണ്ണം ഇരട്ടിയാക്കുന്നതിന് ആവിഷ്കരിച്ചിട്ടുള്ള പദ്ധതികളെന്തെന്ന് വിശദമാക്കുമോ?

ഇ) നിലവിലുള്ള ടൂറിസ്റ്റ് കേന്ദ്രങ്ങളിലെ അടിസ്ഥാന സൗകര്യങ്ങൾ വർദ്ധിപ്പിക്കുന്നതിനുള്ള നടപടികൾ പുതിയ ടൂറിസം കേന്ദ്രങ്ങൾ കണ്ടെത്തൽ, പൊതു-സ്വകാര്യ പങ്കാളിത്തത്തോടെയുള്ള സംരംഭങ്ങൾ, ടൂറിസംകേന്ദ്രങ്ങളിലെ സൗകര്യങ്ങൾ അന്താരാഷ്ട്ര നിലവാരത്തിൽ ഉയർത്തൽ എന്നിവയും രാജ്യത്തിനകത്തും വിദേശത്തുമുള്ള വിവിധ വിപണന മേഖലകളിലും, റോഡ് ഷോകളിലും പങ്കെടുക്കൽ, ഇവ സംഘടിപ്പിക്കൽ, നവ മാധ്യമങ്ങൾ പരമാവധി പ്രയോജനപ്പെടുത്തിയുള്ള പരസ്യ പ്രചരണം എന്നിവയിലൂടെ വിനോദസഞ്ചാരികളുടെ എണ്ണം വർദ്ധിപ്പിക്കുന്നതിന് നടപടികൾ സ്വീകരിച്ചിട്ടുണ്ട്.



സെക്ഷൻ ഓഫീസർ